

ኤርትራዊ! ዓድኻ ክዝመትዶ! ዓይንኻ ይዕመት?

ዓዲ እንታይ ማለትዩ? ዓዲ መሰረት ወድ ሰብ እዩ። ካብዚ ተለዒሎም ቀዳሞት “ሰብ ኣብ ዓዲ፡ እኸሊንከ! ኣብ ዓውዱ” ኢሎም ይምስሉ። ቀደም ደቂ ዓዲ ከመይ ኢሎም ከም ዝመሓደሩ ምስ እንዝክር! ሕጂ ኣብ ምብምንታይ ሃለዎት ወይስ ኣብ ምንታይ ደረጃ ከምዘለና ከነማዛዝን ንኸእል።

እምበኣር፡ ዓዲ እንታይ ትሕዝቶ ኣለዎ? ዓዲ ዝነኣሰት ሓምሳ (50) ገባር ይሃልዎ ንበል። ሓንቲ ዓዲ ክትባሃል ናይ ገዛእ ርእሳ ጭቃ ወይ ዳኛ ኣለዎ። ኣብ ኣመንቲ እስልማን ድማ ቃዲ ሕጋዊ ዳኛ እዩ። ዓዲ ብስድራ ቤታት ትቐውም። ነፍስ ወከፍ ስድራ ቤት ድማ ነብሳ ዝኸኣለት ንብረትን፡ ጥሪትን፡ መሳርዕን፡ ናውትን፡ ዕጥቂ ማሕረስ፡ ዕጥቂ መሳርዕ፡ ዕጥቂ ናውቲ፡ ዕጥቂ መከላኸሊውን ትውንን። ዕጥቂ መከላኸሊ ከመይ ምስ እንብል ከራሩ፡ ጭማራ፡ ዋልታ፡ ኩናት፡ ጎዘሞ፡ ጉራድ፡ ጠበንጃ፡ ከም ግዜኡን እዋኑን ዝፈቐዶ ጠበንጃ ትዕጠቕ።

ንብረት ከም እንስሳ ዘቤት፡ ከብቲ፡ ማል ወይ ኣሓ፡ ጠሌ በጊዕ፡ ኣድገ በቕሊ፡ ፈረስ፡ ኸልቢ ደማሙን ትውንን።

ኣብ ገዛ ኣእካል ከም ኡውን ሓጀት ገዛን ኣለዎ።

ሓንቲ ዓዲ፡ ብሓልው ዓዲ በብተራ “ብኪደረ” ትሕሎ። ደቂ ዓዲ ኣብ ሕርሻ ምስ ወፈሩ፡ ከተርቲ፡ ወይ ዘመቲ ምስ ዝመዱ! ኪደረ ኣብ ዓዲ ክርስትያን እንተኸይኑ፡ ኣብ ቤተ ክርስትያን ከይዱ ደወል ይድውል። ኣብ ዓዲ እስላም ሙኣዛን ይእዝን። ኣብ ዘይ ስዓቱ ክድወል እንከሎ ወይ ክእዝን እንከሎ ናይ ሓደጋ ምልክት ከም ዝኾነ ደቂ ዓዲ ስለ ዝፈልጡ ነናብ ቤቶም ይጎዩ። በብዘለዉዎ ኣብ ክተት ወይ ተጠንቀቕ ይኾኑ። እኹል ሓበረታ ምስተረኸበ ንብረቶምን፡ ዓዶምን ይከላኸሉ።

ጸላኢ ክዘምት ክመጽእ እንከሎ ኩሉ እዩ ዝዘምት፡ ጥሪትካ፡ ከብትኻ፡ ማልካ፡ ኣድግኻ፡ ሰበይትኻ ይዘምት፡ ንዓድኻ ይወርር። ወራሪ ኣይድንግጸልካን እዩ። ካብ ወራሪ ክድንግጸልካ ምጽባይ ንኸቐትለካ ምጽባይ ጥራሕ እዩ። እዚ ቀዳሞት ዘሕለፍዎ መነባብሮ ከመይ ገሮም ይከላኸሉን ከምዝነበሩ ይሕብር።

ናይ ሎሚ ኤርትራ ሃገርና ዘመተኸ?

ሀዝብና ንኤርትራ ሃገሩ ነጻነት ከውጽእ ካብ ኢትዮጵያ ኢሉ ሃገራዊ ቃልሲ ጀመረ። ካብ 1961 ክሳብ 1991 ንሰላሳ ዓመታት ዝመረረን ዝሓሰመን ከቢ መስዋእቲ ከፊሉ ሃገርና ነጻ ኣውጽኤ። እንተኾነ፡ ብስም ሃገራዊ ቃልሲ ስዉር ቃልሲ ንጸነተ ሀዝቢ ኤርትራ ዝሓለነ፡ መንደላይ ተመን ተጥምጢምዎ ከም ዝነበረ ሀዝቢ ኤርትራ ኣእምሮኡ ዓዊሩ ክርእዮ ኣይከኣለን።

ህዝባዊ ግንባር ሓርነት ኤርትራ፡ ብዝብል ስም ኣብ ሓሶትን፡ ጃህራን፡ ጸለመን፡ ክፍኣትን፡ ጥልመትን፡ ክሕደትን፡ መደንቆርን ዝትሕዝቶኡ ብስም ሃገራዊ ነጻነት ዝቐመጠ፡ ኣብ ኩውንነት ዘይተመርኮሰ፡ ብፍርሕን ራዕድን ዝቐመጠ፡ ብምስጢር ዝኸይድ ማፍያዊ ምምሕዳር ዘለዎ ድርጅት ነበረን ኣሎን።

እዚ ማፍያዊ ድርጅት፡ ንኣባላቱ ልክዕ ከምቲ ማፍያ ዓለም ለኻዊ ዘካይዶ ከማሓድር እንከሎ። ብደጊኡ ሓንሳብ “ለኒነ ማርክሳዊ፡ ሓንሳብ ደምበ ሶሻሊዝም፡ ሓንሳብ ክልሰ ቁጠባ፡ ሓንሳብ ነብስኻ ምኽኣል” ብዝብል መደናጋርን፡ መዔወንን ዝኾነ ኣምር ወይ ርእይቶ ዓለም እናተገለበጠ፡ ክመጽእ ጸንሑ።

ኣብ ህዝባዊ ዘመተን ዕንወትንከ? ጸረ ሃይማኖት፡ ጸረ ባህልን ትሕዝቶ ዓዲ፡ ጸረ ሕገ እንዳባ ከካይድ እንከሎ፡ “ገረብ ብሓሻለ” ከም ዝባሃል ብደቂ ዓዲ ብተጋደልቲ፡ ስድራ ቤታት ከፍርሱ ጀመሩ፡ ኣኩይ ተግባራት ዓመጽ ኣብ ኣብልዕሊ ኣንስቲ ሰብ ሓዳር፡ ስነ ምግባር ዝጎደሎ፡ ጽድፍን ኣነዋር ተግባራት ኣብ ልዕሊ ደቂ ዓዲ ክፍጽሙ እንከለዉ፡ ዓገብ ንዝበሉ ዓበይትን ሽማግሌታትን፡ ብጸላም ኮነ ብጸሓይ ብርሃን እና ኣጋፍዑ፡ ንገለ ብሂወቶም ኣብ ቅድሚ ደቂ ዓዲም ብገደል እናኣጽደፉ፡ ኣብ ዓድታት ኤርትራ ራዕዲ ፍርሕን ኣንገሱ።

እዚ ዝገብሩ ድማ ብስም ተጋደልቲ ንሃገራዊ ነጻነት እዩ። ተጋደልቲ መጀመርያ ኣቦኦምን ኣዲኦምን፡ ክሒዶም ተኣማንነቶም ንሰውራ ኮነ፡ ሓው የብሎም ሓፍቲ የብሎም፡ ንሓውካን ፡ ንወለድኻን፡ ንኻትቀትል፡ ትእዛዝ ከተኸብር ቃለ ማሓላ ይፍጸም። “ኣነ ክስዋእ፡ ንስኻ ጽናሕ” ሻህረታዊ ጭርሖ ናይ ዕለታዊ ጸሎት ተጋደልቲ ህዝባዊ ግንባር ሓርነት ኤርትራ ኮነ። ነዚ ዝተዓዘቡ፡ ሕቶ ወይ ርእይቶ ምስ ዘልዕሉ፡ ብሓለው ሰውራ ተውሲዶም፡ ኣብ መግረፍቲ ይሓድሩ። ዉዒሉ ሓዲሩ፡ ብብልሽውና ይኸሰሱ፡ ሰላይ ናይ ጸላኢ ይበሃሉ፡ ሰላዪ ናይ ሲኣይኤ ይበሃሉ፡ ኣውርጃዊ፡ የሚናዊ፡ ዓልየታዊ፡ ወገናዊ፡ ሰላይ ኢትዮጵያ፡ ዝንቡል፡ ..ወዘተ። እናተባህለ ዝተመርጸ ዜጋ እና ኣጸነተ ዓመታት ሓለፈ።

ተጋዳላይ ብድልየቱ ምእንቲ ሃገራዊ ነጻነት ተሰሊፉ ከብቅዕ! ጉዳይ መስዋእቱን ጉዳይ ሃገሩን ከምዘይምልከቶ ኮነ። “ምስጢር ክትፈልጥ ህርድግ ኣይትበል” ንመስዋእቲ ተቐርብ እናተባህለ፡ መስዋቲ ከንቱ ክስዋእ ጸንሑን ይቕጽልን ኣሎ።

ተጋዳልይ ህዝባዊ ግንባር፡ ሕነ ዘይፈዲ ፍጥረት እንክኸውን ተመልመለ። መሰሉ ኣጥፊኡ፡ መሰል ስድራ ቤቱ የጥፍእ። ስዒቡ መሰል ዓዱን ደቂ ዓዱን የጥፍእ። ቀዲሉ መሰል ወረዳኡን፡ ኣውርጃኡን፡ ተደማሚሩ መሰል ሃገሩ ከጥፈ ንርእዮ ኣለና። “ግባር ኣይትግባር” ሓጻር ትእዛዝ።

ንምኻኑ፡ ሃገር እንታይ ማለት እዩ ኢልካ ንተጋዳላይ ወይ ሰራዊት ሰዋን ኣብ ስደት ዝርከቡ ሓፋሽ ውድባት ሓቲትካዮም መባኣታዊ ሕቶ ኣይምሉስ እዮም። መዘረቢ ቃላት

ዝወሃባ ብቤት ጽሕፈት ፖሊቲካው ድርጅት እዮም ዝምልሱ። ኣበይ ዓድኻ? ምስ እትብሎም ኤርትራ ኣይ። እንታይ እዩ ኤርትራዊ ማለት ምስ እትብሎ ህዝባዊ ግንባር ዝገብሮን ዝዛረቦን ምድጋም እዩ። ንህዝባዊ ግንባር ዝወቅስ ወይ ዓላማኣ ዝሓትት፡ ትሕቲ ሃገራውነት፡ ሸያጥ ዓዲ፡ ከዳዕ፡ ወያነ፡ ዓጋሙ፡ ተረፍ ሙረፍ ጀብሃ፡ ሓሙሻይ ሙስረዕ፡ ጳንጦ፡ ጂሃድ...ወዘተ እዩ ሙልሶም።

ሙሰል ዜጋ ኣይምልከቶም እዩ። ቅድም ዶብ ክሕንጠጥ ኣለዎ። ወያነ ሰራዊቶም ከየውጽኡ።

ዓድታት፡ ኤርትራ ስድራቤተን ተዘሚተን፡ ወለዲ ደቆም ተዘሚቶም፡ ሙርቶምን፡ ንብረቶም ተዘሚቶም፡ ጥሪቶም ተዘሚቶም፡ ሰቡኡት ኣንስቶም ተዘሚቶም፡ ቆላው ወለዶም ተዘሚቶም፡ ወለዲ ደቁ ስእኑ፡ ኣንስቲ ሰቡእተን ስኢነን፡ ደቁ ኣንስትዮ ዝምርዓወን ስእኒነን፡ ሙንእሰይ ተስዲዶም ሙዕለቢ ስኢኖም ፈቐዳኡ ይሞቱን፡ ይግፍዑን ዋና ስኢኖም፡ ንዓለም ገረሞ!!!! ኤርትራዊ፡ “ጎበዝዶ! እዋዘ እዋዘ ዓዲ ከይ ሓዘ፡ ይባሃል ከምዘይነበረ።

ፈዳይ ሕነ ዘይብላ ሃገር ኮይና ተሪፋ። ናይ ኤርትራውያን ሕማም ድዩ ጽላለ ክርድኣካ ኣይክእልን። ካብ ዝተማህረ ዮብሉ ካብ ዘይተማህረ ሕልና ዘይብሎም ዜጋታት እናኾኑ ክኾዱ ክትሪ ዮሕዝን። ሰብ ባጀላ፡ እምበርዶ! ሰብ እዮም ዝባሃሉ ብዙሓት እዮም። ይገርም ዮተዓዛዝዝብ ድማ። ኣብ ዓዲ ነጻነትን፡ ኣብ ዓዲ ሕግን፡ ኣብ ስደት ዝነብሩ፡ ሕልኖኦም ሸይጦም ዝበልዑ ዉሑዳት ኣይኮኑን።

እዚ ኹሉ ዘመተ ኣበይ ከይ ኪደረ ዓዲ? ኣበይ ከይ ሙኣዝን ዓዲ? ሓቲትካ ሙልሲ ዘይርከቦ ዓድን ሃገርን ኤርትራ ጥራሕ እያ ካብ ዓለም ንበይና ብዜጋታታ ዘይትግደስ ኮይና ትርከብ። ኣብ ዘበነ ሻዕብያ ኣቦኻ ቀቲሉልካ ኣብ ክንዲ ሕነ ዝፈዲስ፡ ምስ ቀታል ኣቡኡ ይዕሸከር። ንኣድማ ገረሞ!!!! ናይ ኤርትራውያን ነገር ዘርዚርካ ኣይውዳእን።

ስርዓተ ማፍያ ኣስመራ፡ ንሃገርና ኤርትራ ናብ ክልል ቀይሩ ናብ ኢትዮጵያ፡ ክሕውሳ እና ርኤኻስ፡ ስቕ ኢልካ ይሕደር? ንምኳኑ ኣብ ኤርትራ ዘለዉ ሰራዊት ኣእምሮ ዮብሎም ኣይብልን? ሓበረታ ጎዲልዎም ግና ክብል ይክእል። በዚ ዘበን እዚ ስልክን፡ ሙራኸቢ ብዙሃንን ኣብ ዝተዘርጋሓሉ፡ ኒሕ ዘይብሉ ሰራዊት ክኾውን ይግባእዶ?

ንምኒስተር ብርሃነ ኣብርሃ ኣብ ዝሰደዶ ቃላት ተስፋ ዝህብ ኮይኑ ረኺበዮ። እንተኾነ ከም ቀዳሞት ብጸቱ ከይምንጠል ድማ ይፈርሓሉ። ንትብዓቱን፡ ንኣሙራርሔኡን ይንእዶ፡ ኣጆኻ ክብል ይደፍር። “ኣሳፊሕካ ሞትዮ፡ ተኸርሚኻ ሞትዮ፡ ንዓናይ ንባሕሪ ንሓደ ዓመትዮ” 1974 ዝድረፍ ዝነበረ ዘኪረ። ኣጆኻ ኣቶ ብርሃነ ኣብርሃ ቱታ!!! ቱታ!!!! ቱታ!!! ኣጽንዕ ኩናትካ ምስ ዋልታ!!!!!!!

ዶክተር ደብረጽዮን ንልዕላውነት ኤርትራ ምሕላውን ምክባሩን ክብሪ ይሓብካ፡ “ወዲ ጭዋ ጭዋ እዩ” ጭውነት ህዝቢ ኤርትራ ብምክባሩ ዝተመስገነ ይኹን።

ኣብ ስዑዲ ዝግበር ስምምምዕ ብመራሒ ማፍያ ኤርትራ ምስ ዶክተር ኣብይ ናይ ኢትዮጵያ ዝግበር ስምምዕ ከምዘለዎ። ይኹንንን!!!!!!

ዓወት ንደላይ ፍትሒ ህዝቢ ኤርትራ!!!!!!

ሃይለ ገብረ ትንሳኤ

ዘብሄረ ሰራዩ ኢንዱያናፖሊሲንድያና

15 መስከረም 2018